

## **ISÉ ALUFAA KRISTI** **Heberu 3:1-6; 4:14-16; 5:1-10.**

### **EKO 436 – FUN AWỌN ODO**

**AKOSORI: “Nitori Qlorun kan ni mbe, Onilaja kan pelu larin Qlorun ati enia, on papa enia, ani Kristi Jesu” (1 Timoteu 2:5).**

Aye ipo isé meta ni o si silé fun Jesu lati dí: awon ipo naa ni ti wolii, ti alufaa ati ti oba. Wolii ni eni ti o jé asoju Qlorun fun eniyan; a maa so ohun ti Qlorun fé fun eniyan. Opolopo awon wolii ni o wa ni igba Majemu Laelae ti won so awon ohun ti Qlorun fé ki awon eniyan mo fun won. Mose je okan ninu won, sugbon a maa n saba ro pe lati odo Samueli ni akoko awon wolii ti bere. Awon wolii bi Elijah, Elisa, Isaiah, Joeli, Nahumu, Amosi, Danieli ati awon miiran be ti wa.

### **Igboya Niwaju Qlorun**

Alufaa ni o n se oju eniyan fun Qlorun. Lojo oni Jesu ni Alufaa wa. O wa ni Qrun lati maa gba ejo wa wi niwaju Qlorun Baba. A je ti Re nitori O ta Eje Re silé fun wa, O si n fé ki a ri ojureré Qlorun. Onilaja ni Oun i se, tabi alarina. Jesu wi pe: “Ko si eniken ti o le wa sodo Baba, biko se nipase mi” (Johannu 14:6). Elese ko le sun mo Qlorun mimo bi ko se nipase etutu Eje Jesu. Bi a ba ti beere pe ki Jesu dari awon ese wa ji wa, ti Eje naa ba ti we awon ese wonni nu ti o si we wa mo, eru ko ni ba wa lati sun mo Qlorun. A ni “igboiya lati wo inu ibi mimo nipase eje Jesu” (Heberu 10:19). Qlorun yan Jesu lati je Olori Alufaa, Jesu si se olooto -- ani gege bi Mose ti se olooto ti o si gboran si ofin Qlorun. Mose wa ninu aye fun opolopo ogorun-un odun siwaju wiwa sinu aye Jesu, sugbon o mo pe Jesu n bo wa, o si n fé ki awon eniyan gba A gbó. Mose wi pe: “OLUWA Qlorun re yio gbé wolí kan dide fun o larin re, ninu awon arakunrin re, bi emi; on ni ki enyin ki o fetisi” (Deuteronomi 18:15). Nigba ti Jesu wa ni aye, O si se bi wolii; sugbon nisisiyi ti O wa ni Qrun o je Olori Alufaa wa.

Iyatọ wa ninu Isé-Alufaa ti Kristi ati ti gbogbo awon alufaa ti igba Majemu Laelae ti i se lati inu idile Aaroni. Ni akoko ti a fi Ofin fun Mose, Qlorun fi awon ase ti o kun fun isora lele pe Aaroni ati awon omọ re ni o gbodo je alufaa, ati pe mimo ni ipo naa. Ni akoko kan awon meji ninu awon omọ Aaroni fi “ajeji ina” se irubo, eyi ti Qlorun ko pa la se, leselese ni won ku ninu Ago nibe. Qlorun n fé ki awon eniyan ki o sora gidigidi lati ri i pe ile-isin ati ise-isin Oun je mimo.

Qlorun se apejuwe iru aso ti olori alufaa gbodo wo. O si pe won ni aso mimo “fun ogo ati fun osese”. Ewu-efodu ti yoo wo je eyi ti a so po ni ejika mejejeje pelu okuta oniki lara eyi ti a fin oruko awon eya Israeli si: oruko awon eya mefa wa ni ejika kan, oruko awon eeya iyoku si wa ni ejika keji. Eyi n se apejuwe pe alufaa naa n ru eru awon Omọ Israeli ni ejika re niwaju Qlorun. O tun gbodo gbé igbaya ti a fi okuta mejila se, ti okokan duro fun eya kokan, ka igba-aya re -- tabi ki won wa ninu okan re. Nigba ti o ba lo siwaju Oluwa o n fi ife ru eru awon Omọ Israeli ninu okan re, lati maa bebe fun won niwaju Qlorun. Alufaa je apepe Jesu ti O duro niwaju Qlorun lojo oni lati maa bebe fun wa.

**“Jesu n gbadura fun o**

**Yoo fun o loore-ofe.**

**Fokan igbagbo wo O**

**Gbayo on alaafia.**

**“Tori Oun n gbadura fun o”**

Jesu ni Olori Alufaa waa, Oun yoo si dari gbogbo ese ti a ba jewo re fun Un ji wa. “Bi awa ba jewo ese wa, oloto ati olododo li on lati dari ese wa ji wa, ati lati we wa nu kuro ninu aisododo gbogbo” (1-Johannu 1:9). Ilana Qlorun lona bi a ti le jewo ese wa ninu Isaiah 55:7; “Je ki enia buburu ko ona re silé, ki ese si ko ironu re silé: si je ki o yipada si OLUWA, on o si sanu fun u, ati si Qlorun wa, yio si fi ji li opolopo”.

Jesu fe wa Oe si ku fun wa, O ta Eje Re silé lati fi we awon ese wa nu. Nigba ti a ba n jiya, Oun a maa ba wa jiya. Nigba ti a ba wa ninu ibanuje, O mo, Oun a si fe lati tu wa ninu. Akoko ti O lo ninu aye to eyi

ti O fi le mọ awọn ohun ti o doju kọ wá. O mò nipa wọn O si n şe abojuto wọn. A le wá siwaju Rẹ pẹlu igboya, ki a si beere fun iranwọ Rẹ, Oun yoo si şaanu fun ẹni kọọkan ti o ba n fẹ jẹ ọmọ Ọlọrun tootọ.

### **Jesu, Alufaa Titi Lae.**

Olori alufaa ti igba Ofin kò le wà ninu işe-alufaa fun akoko pipe, nitori igba ogbo yoo dé oun yoo si kú. Ọdọmọkunrin miiran a si gba ipo rẹ titi oun naa yoo fi dagba ti yoo si kú pẹlu. Şugbọn gbogbo awọn alufaa wonyii gbọdọ jẹ lati inu ẹya Lefi, ati lati inu idile Aaróni.

Şugbọn iyipada de ba idile awọn alufaa nigba ti Jesu di Olori Alufaa wa. Oun jẹ lati inu ẹya Juda “nipa ẹya ti Mose kò sọ ohunkohun niti awọn alufa” (Heberu 7:14). Ki i şe nitori idile ti O ti jade wá ni O şe di alufaa; Ọlọrun ni O pile yan An.

Ọlọrun fẹran Jesu lopolopo. Ni igba pupọ ni Ọlọrun wi pe: “Iwọ ni ayanfẹ Ọmọ mi, ẹniti inu mi dùn si gidigidi: (Marku 1:11; Matteu 17:5) Oun ni Ọmọ bibi kan soşo ti Ọlọrun, nigba ti a si bi Jesu sinu ayé, Ọlọrun wi pe: “Iwọ li Ọmọ mi, loni ni mo bi ọ,” gbogbo awọn ogun Ọrun kó ara wọn jọ si tosi wọn si n yò pe Jesu wá sinu ayé lati gba awọn eleşe là. Wọn kọrin bayii pe: “Ogo ni fun Ọlọrun loke ọrun, ati li aiye alafia, ifẹ inu rere si enia” (Luku 2:14). Lẹyin eyi Ọlọrun wi pe: “Iwọ ni alufa titi lai nipa eşe Melkisedeki” (Heberu 5:6), ki i şe nipa eşe Aaróni tabi ti awọn ọmọ Lefi. (A ọọ gbọ nipa Melkisedeki si i ninu ẹkọ ti a ọọ şe niwaju).

### **Awọn Adura Jesu**

Jesu işeş geşe bi wolii nigba ti Ó wà ninu ayé, sibẹ O jẹ Alufaa wa nigba miiran pẹlu. Ni ọpolopo oru ni O nikan wà lori oke lati maa gbadura si Ọlọrun nitori awọn eniyan, “-pẹlu ẹkún rara ati omije” pe ki wọn le ni igbala. Şiwaju akoko ti O yan awọn Aposteli mejila, “o lọ si ori ọke lọ igbadura, o si fi gbogbo oru na gbadura si Ọlọrun” (Luku 6:12). Nigba kan lẹyin ti O ti bó ẹgbẹdọgbọ eniyan pẹlu akara marun-un ati ẹja weweş meji, awọn eniyan n fẹ fi I jẹ ọba. Wọn rò pe awọn yoo maa gbé igbesi-ayé ti o rọrun bi wọn ba ni ọba ti o le maa sọ ounjẹ di pupọ geşe bi O ti şe ni ojo naa – boya wọn ki ba tun işeş mó rára. O dun Jesu pe lori ohun ti awọn eniyan wonyii yoo jẹ nikan ni ero ọkan wọn wà, ki i si şe lori ọrọ ti Oun ba wọn sọ, nitori naa O kuro lọdọ wọn O si nikan lọ si ori oke lati lọ gbadura (Johannu 6:15). Ni oru ojo ti o şaaju ojo ti a kan An mó agbelebu O gbadura gigun, eyi ti akosile Rẹ wà ninu Johannu 17 a si pe e ni Adura Eşe Rẹ. Ki i şe kiki awọn ti wọn wà pẹlu Rẹ ni oru ojo naa ni O gbadura fun, şşugbọn fun gbogbo awọn ti yoo gba iwaasu wọn gbọ ti wọn yoo si ri igbala. Ẽni kọọkan ninu wa ni o le jẹ ọkan ninu wọn, bi a ba gbagbọ pe Jesu kú nitori awọn eşeş wa Oun yoo si gba wa nigba ti a ba ronupiwada.

Bi iwọ ba ro pe o ku iwọ nikan ti o si ro pe ko si ẹni ti o fẹ ọ, ranti pe Jesu gbadura fun ọ pẹlu, nigba ti O beere lọwọ Ọlọrun pe: “Baba, emi fẹ ki awọn ti iwọ fifun mi, ki o wà lọdọ mi, nibiti emi gbé wà; ki nwọn le mã wò ogo mi, ti iwọ ti fifun mi: nitori iwọ sá fẹran mi şiwaju ipileşeş aiye (Johannu 17:24). Jesu n fẹ ki awọn ọmọ Rẹ mimó le wà pẹlu Oun ni Ọrun nibi ti awọn pẹlu le maa jẹ igbadun gbogbo ogo ti Oun ni pẹlu Baba ati gbogbo awọn angẹli mimó. Kò si ẹni kan ti kò di mimó ti yoo le jẹ igbadun naa, nitori naa o yeş ki a ni idaniloju pe a ti şe wa yeş fun Ọrun ninu ayé nihin. A gbọdọ ri i pe a ti fọ gbogbo ẹşeş kuro ninu igbesi-ayé wa, bi irira, arankan, ibinu, ija ati irede-oru (Galatia 5:20, 21), bi ba fẹ jẹ eniyan mimó ti o le wọ Ọrun.

### **Iwaya-ija Kristi**

Lẹyin ti O gba adura yii tán, O lọ sinu Ọgba Ẽtsemane O si fi itara gidigidi gbadura ju ti igbakigba lọ. Ilaagun ti o n jade ni ara Rẹ ninu iwaya-ija yii dabi iro-ẹjẹ. ŞŞugbọn O n fẹ şe ifẹ ti Baba. O wi pe “Baba, bi iwọ ba fẹ, gbà ago yi lọwọ mi: şugbọn ifẹ ti emi kó, bikoşe tirẹ ni ki a şe” (Luku 22:42). Gbogbo adura ti a n gbà gbọdọ ni gbolohun ọrọ wonyii ninu, “Ifẹ ti emi kó, bikoşe tirẹ, ni ki a şe”. Onigbagbọ tootọ n fẹ ki ifẹ Ọlọrun şe ni igbesi-ayé oun, ani bi işeş beş yoo tilẹ fa wahala ba a tabi ki işeş beş tilẹ sun un şe awọn nnkan miiran ti ko tilẹ jẹ şe. Ọkunrin, obinrin, ọmọkunrin tabi ọmọbinrin ti o ba fẹ sin Ọlọrun pẹlu gbogbo ọkàn rẹ yoo ni ọpolopo iyiriwo lati bori ki o ba le jẹ ẹni ti o şe e tó lọwọ Ọlọrun. Nigba pupọ o le fẹ gba ọna ti ara rẹ, yoo si jẹ ọgbé nla lọkan rẹ nigba ti o ba gba pe ki o yọda ifẹ rẹ fun Oluwa; şugbọn ni alẹ ojo naa ninu Ọgba Ẽtsemane, Jesu mó ọgbé nla ti o tobi ju eyikeyi ti awa le mò lọ, nitori naa O mó gbogbo irora ati omije wa, yoo si ràn wa lọwọ bi a ba gba A laye. “Bi o ti jẹ Ọmọ nì, sibẹ o kó igboran nipa ohun ti o jija” (Heberu 5:8). O şe şeş fun Un lati wà ni Ọrun ki O má si

jiya rara. O se e se ki O wa si ayé sugbon nigba ti a si je E niya lati owo awon eniyan, O le pinnu pe awon omu-eniyan ko ye ni eni ti Oun i ba jiya fun ki O si pada si Orun lai san gbese irapada wa. Sugbon O yan lati jiya ki a ba le ni igbala. “A sa a li ogbé nitori irekoja wa, a pa a li ara nitori aisedede wa; ina alafia wa wa lara re, ati nipa ina re li a fi mu wa lara da” (Isaiah 53:5). “Ohun iyanu ti o bori ohun iyanu, gbogbo eyi ha le je nitori mi?” Wo bi O ti fẹran wa to to beje ti O fara da iya ki iwọ ati emi ~~ki o~~ ba le ri igbala! Eni kọkọkan wa ni o ye ki o jiya nitori awon eshe ti a da. Oun ko deshe rara nitori naa ko si idi ti O fi ye ki o jiya bi ko se pe O fe gba iya wa je. Wo bi o ti ye ki a fẹran Re to! Bi a ba fẹran Re a o pa ofin Re mo.

Nitori Jesu gbọ ti Olurun ninu ohun gbogbo O to si I lati da wa nide ati lati di “orisun igbala ainipekun fun gbogbo awon ti o ngbo tire (Heberu 5:9).

### **AWON IBEERE**

1. Daruko ipo oye meta ti Jesu.
2. Ki ni ishe alufaa?
3. Ki ni shele si awon alufaa ti won rubo pelu “ajeji ina”?
4. Daruko ona pataki ti Ise-Alufaa ti Jesu fi yatọ si ti awon alufaa miran.
5. So die ninu adura Jesu ti a se akosile re.
6. Awon ta ni Jesu gbadura fun siwaju akoko ti a kan An mo agbelebu? Ki ni O beere fun won?
7. Ki ni she ti Jesu yan lati ku iku ori agbelebu?
8. Nipashe ta ni Jesu fi di Alufaa?